


IIT इंदौर में भ्रष्टाचार मुक्त भारत पर जागरूकता सप्ताह



भास्कर संवाददाता | इंदौर

‘भ्रष्टाचार मुक्त भारत, विकसित भारत’ विषय को लेकर आईआईटी इंदौर में 31 अक्टूबर से सतर्कता व जागरूकता सप्ताह मनाया गया। इस दौरान शपथ ग्रहण समारोह हुआ। आईआईटी इंदौर के जुड़े स्टाफ, फैकल्टी, छात्रों के बीच सतर्कता एवं जागरूकता को बढ़ावा देने के लिए निबंध लेखन, पोस्टर और स्लोगन प्रतियोगिताएं आयोजित की गईं।

अंतिम दिन समापन समारोह एवं पुरस्कार वितरण हुआ। मुख्य अतिथि अपर पुलिस उपायुक्त जयवीरसिंह भदौरिया थे। उन्होंने कहा प्रौद्योगिकी परिवर्तन का भ्रष्टाचार पर अंकुश

लगाने में महत्वपूर्ण प्रभाव पड़ता है। उन्होंने आईआईटी से भ्रष्टाचार पर अंकुश लगाने के लिए तकनीकी नवाचारों के उचित कार्यान्वयन में सरकार की मदद करने का आग्रह किया। संस्थान के मुख्य सतर्कता अधिकारी प्रो. सुमन मुखोपाध्याय ने कहा ईमानदारी और पारदर्शिता दो प्रमुख मानदंड हैं, जिनका पालन हम सबको करना है। आईआईटी प्रणाली राष्ट्र निर्माण में योगदान और नैतिक मानकों के लिए जानी जाती है। समारोह में भदौरिया ने सतर्कता जागरूकता सप्ताह और संस्थान राजभाषा पुरस्कार-2022 के तहत हुई प्रतियोगिताओं के पुरस्कार बांटे।